



PARLAMENT EWROPEW

2009 - 2014

Dokument ta' sessjoni

24.2.2014

B7-0201/2014

MOZZJONI GĦAL RIŻOLUZZJONI

imressqa wara d-dikjarazzjoni tal-Viċi President tal-Kummissjoni Ewropea /
Rappreżentant Għoli tal-Unjoni għall-Affarijiet Barranin u l-Politika ta' Sigurtà

skont l-Artikolu 110(2) tar-Regoli ta' Proċedura

dwar l-użu ta' drones armati
(2014/2567(RSP))

**José Ignacio Salafranca Sánchez-Neyra, Michael Gahler,
Arnaud Danjean, Tunne Kelam, Krzysztof Lisek, Elena Băsescu,
Roberta Angelilli, Anne Delvaux**
f'isem il-Grupp PPE

RE\1020887MT.doc

PE529.560v01-00

MT

Magħquda fid-diversità

MT

**Riżoluzzjoni tal-Parlament Ewropew dwar l-użu ta' drones armati
(2014/2567(RSP))**

Il-Parlament Ewropew,

- wara li kkunsidra r-rapporti dwar l-użu ta' drones armati tar-Rapporteur Speċjali tan-NU dwar eżekuzzjonijiet extragudizzjarji, sommarji jew arbitrarji tat-28 ta' Mejju 2010 u tat-13 ta' Settembru 2013 u tar-Rapporteur Speċjali tan-NU dwar il-promozzjoni u l-protezzjoni tad-drittijiet tal-bniedem u tal-libertajiet fundamentali waqt il-ġlieda kontra t-terroriżmu tat-18 ta' Settembru 2013,
 - wara li kkunsidra d-dikjarazzjoni tat-13 ta' Awwissu 2013 tas-Segretarju Ġenerali tan-NU, Ban Ki-moon, dwar l-użu ta' drones armati,
 - wara li kkunsidra s-smiġħ tal-25 ta' April 2013 dwar l-implikazzjonijiet għad-drittijiet tal-bniedem mill-użu ta' drones, organizzat b'mod kongunt mis-Sottokomitat tal-Parlament għad-Drittijiet tal-Bniedem flimkien mas-Sottokomitat tiegħu għas-Sigurtà u d-Difiża,
 - wara li kkunsidra l-istudju tiegħu tat-3 ta' Mejju 2013 dwar "L-implikazzjonijiet għad-drittijiet tal-bniedem mill-użu ta' drones u robots awtonomi fil-gwerer",
 - wara li kkunsidra l-Artikolu 110(2) tar-Regoli ta' Proċedura tiegħu,
- A. billi l-użu ta' sistemi ta' inġenji tal-ajru ppilotati mill-bogħod (minn hawn 'il quddiem "drones") f'operazzjonijiet extraterritorjali letali żdied b'mod qawwi matul l-aħħar deċennju;
- B. billi hemm rapporti ta' każijiet fejn nies inqatlu jew ġew midruba serjament minn attackki bi drones; billi huwa diffiċli li jiġi stmat in-numru ta' każijiet b'hal dawn;
- C. billi d-dritt internazzjonali b'rabta mad-drittijiet tal-bniedem jipprojbixxi l-qtil arbitrarju/illegali, anke f'sitwazzjonijiet ta' kunflitt armat;
- D. billi d-dritt umanitarju internazzjonali ma jippermettix il-qtil immirat ta' persuni mhux kombattenti, kulfejn dawn ikunu;
- E. billi f'kunflitt armat, meta ċivili jinqatlu permezz ta' attackki bi drones, l-istati huma obbligati li jwettqu inkjesti għal ġbir ta' informazzjoni immedjati, indipendenti u imparzjali u jipprovdu spjegazzjoni pubblika dettaljata u aċċess għal rimedju;
- F. billi seba' Stati Membri (Franza, il-Ġermanja, il-Greċja, l-Italja, il-Pajjiżi l-Baxxi, il-Polonja u Spanja) ffirmaw ittra ta' intenzjoni mal-Aġenzija Ewropea għad-Difiża (EDA) li ngħatat il-kompitu li tfejji studju dwar il-produzzjoni kongunta ta' inġenji ta' Altitudni Medja u Awtonomija fit-Tul (MALE), li jistgħu jintużaw f'attakki fuq miri militari jew għas-sorveljanza ta' dgħajjes ta' migranti fil-Baħar Mediterran, u b'hekk jibda x-xogħol fuq RPAS Ewropew;

1. Jopponi kull użu ta' drones armati li mhuwiex skont il-liġi, b'mod partikolari fil-każ ta' qtil immirat extragudizzjarju; jistieden lill-Istati Membri, lill-Kunsill u lill-Rappreżentant Għoli tal-Unjoni għall-Affarijiet Barranin u l-Politika ta' Sigurtà jopponu u jipprojbixxu dawn il-prattiki;
2. Jistieden lill-Istati Membri jinkludu d-drones armati fir-reġimi internazzjonali rilevanti ta' diżarm u kontroll tal-armi;
3. Ihegġeġ lill-Kunsill jadotta pożizzjoni komuni tal-UE dwar l-użu ta' drones armati;
4. Huwa assolutament tal-fehma li deċiżjonijiet għall-użu ta' forza letali, li jittiehdu b'mod awtonomu mid-drones, għandhom isiru illegali;
5. Jagħti istruzzjonijiet lill-President tiegħu biex jgħaddi din ir-risoluzzjoni lill-Viċi President tal-Kummissjoni / Rappreżentant Għoli tal-Unjoni għall-Affarijiet Barranin u l-Politika ta' Sigurtà, lis-Servizz Ewropew għall-Azzjoni Esterna, lill-Kunsill, lill-Parlamenti tal-Istati Membri u lill-Kummissjoni.